

# యుద్ధ సంచిక.

హల్క్యం I.]

మద్రాసు : 1941 వ సం॥ జూలై నెల 4 వ తేది శుక్రవారం

[నె 16 రు

## ఈ వారంలో యుద్ధ వార్తలు.

### విమాన దాడులు.

ఈ వారము బ్రిటన్ పై జర్మను విమానదాడులు చాల తగ్గినవి. బ్రిటిషు విమాన దళముమాత్రము జర్మనీపై నను, ఆక్రమిత దేశములపై నను, బహు భయంకరమైన దాడులు సాగించుటకు ప్రారంభించినది. 25 వ తేది బుధవారము రాత్రి జర్మనీలోని కీలు, బ్రెమెన్ రేవులపై నను అచటి నౌకా నిర్మాణశాలలపై నను వర్షించిన అగ్ని బాంబులవల్ల అనేక చోట్ల బ్రహ్మాండమగు అగ్ని జ్వాలలు లేచినవి. ఈ దాడులలో 250 నుండి 400 విమానములవరకు పాల్గొనినవి. గురువారం ఉదయం మంచుదట్టంగా వడుచున్నను బ్రిటిషు విమానాలు పరాసుకోస్తూ రేవులపై న దాడులు సాగించినవి. అక్కడ జర్మను “ఫైటరు” విమానాలకు బ్రిటిషు విమానాలకు చాల పోరాటములు జరిగినవి. 9 జర్మను విమానములు ద్వంసం చేయబడెను. వానితో—అంతకుముందు ఆరు రోజులలోను—ప్రాస్సుమీద పడగొట్టుబడిన జర్మను విమానాల సంఖ్య 108 అయినది. బ్రిటిషు విమానాలు 19 నష్టమైనవి. రహస్యపై సాగించుచున్న నౌకా దాడులకు జర్మనులు కీలు రేవును కేంద్రంగా భుజయోగిస్తున్నారు. అందువల్ల గురువారం రాత్రి మరల క్రొత్త రకపు పెద్ద విమానాలను బ్రిటిషు అధికారులు కీలు రేవుపైకి పంపిరి. ఈ దాడిలో 2 జర్మను “ఫైటరు” విమానాలు పడగొట్టుబడెను. జర్మను విమానాల ప్రతిఘటన యిదివరకు కంటే చాల తగ్గినది. పోలండు వైమానికులు ప్రాస్సు భుత్తర భాగంలోని పారిశ్రామిక ప్రదేశాలపై దాడి సాగించి కూడు శత్రువిమానాలను భ్వంసం చేసిరి. 27 వ తేదిన జరిపిన దాడులనుండి 12 విమానాలు తిరిగిరాలేదు. శనివారమునాడు జర్మనీపై జరిపిన దాడులలో 9 జర్మను విమానాలు పడగొట్టుబడెను. ఆ రాత్రి బ్రెమెన్ రేవు పట్టణం మరల బాంబుల అగ్ని వర్షమునకు గురిచేయబడింది. అదివారంనాడు శ్రాంచి తీరముపై నంతటా వందలకొలది బ్రిటిషు విమానాలు విహరించి సావకాశముగ బాంబులు వర్షించినవి. వానిని యెదుర్చుటకు వొక్క శత్రు విమానమైనను రాలేదు. 30 వ తేదిన పట్టణములకూడ వందలకొలది బ్రిటిషు విమానములు జర్మనీపైకి చాల దాడులు జరిపి బ్రెమెన్, కీలు రేవునందలి నౌకా నిర్మాణశాలలపై నను, ఇతర పారిశ్రామిక పట్టణములపై నను బాంబులు వర్షించెను. అవి చాల నష్టముగల్గించినటుల జర్మనులుగూడ అంగీకరించిరి. బ్రెమెన్ రేవులో రెండు పెద్ద నౌకలు ముంచివేయబడెను. జర్మనులు యుద్ధ నౌకా శ్రయముగ నుపయోగించుకొనుచున్న బ్రెస్టు రేవుపై వేల కొలది బాంబులు వర్షించినవి. 2 వ తేదిన మెర్విల్ (ఫ్రాన్సు) యందలి విమానాశ్రయము భ్వంసమైనదని తెలిసెను.

26 వ తేదిన చాలొడ్డి శత్రు విమానములు మాత్రమే బ్రిటన్ పైకి వచ్చినవి. తూర్పు ఆంగ్లియా జిల్లాలో అచ్చటవట స్వల్పముగ బాంబులు వేసి విగాని, ఆస్తికి ప్రాణములకు యెట్టి నష్టము కలుగలేదు. మరునాడు శుక్రవారంనాడు ఒక్కో విమానమాత్రంవచ్చి, స్కాట్లండు తూర్పు ప్రాంతంలో

బాంబులువేసి పోయినది. దానివలన చాల స్వల్పమగు నష్టముమాత్రమే కలిగింది. శనివారంనాడు ఇంగ్లండు తూర్పు భాగంలోని కొలది విమానాలు వచ్చినవి. వాని బాంబులవలన స్వల్పంగా నష్టముగలిగింది. అదివారంనాడు ఆసలు దాడులే లేవు.

మధ్య ప్రాచ్యంలోను, ఐరోపాలోను కల గత వారంలో 183 విమానములు పడగొట్టుబడెను. బ్రిటిషు విమానములలో 65 వరకు నష్టపడినవి.

### ఆఫ్రికా - మధ్యధరా.

ఉత్తర ఆఫ్రికాలో (లిబియా) టూబ్రూకు దుర్గంలో పరిస్థితులేమీ మారలేదు. అవకాశం కలిగినపుడెల్ల దుర్గంలోని బ్రిటిషు సైన్యములు దాడుల నన్నిటిని తిరుగగొట్టుటయే గాక, తామే శత్రులపైబడి చాల నష్టముగలిగించుచున్నారు.

అలిసినియాలో బ్రిటిషు సైన్యములు 27 వ తేదిన డిడె సాన్సదని దాటి వడమటి తీరమునగల ఇటాలియను శిబిరములపైబడెను. 28 వ తేదిన బ్రిటిషు సైన్యములు జిమ్మానుండి ముందుకు సాగిపోయి డెస్సీ అను పట్టణమును ఆక్రమించినది. అక్కడ 600 ఇటాలియను సైనికులు 100 ఆఫ్రికనులు ఖైదీలుగ పట్టుబడిరి. 29 వ తేదిన గింబీదుర్గము గూడ బ్రిటిషు వశమయ్యెను. ఇటాలియను సేనానియగు జనరలు బెర్రిలో, జనరలు నాం, టోస్సీనేవోలు చాలమంది చిన్న ఉద్యోగులతోను 3,000 సైనికులతోను ఖైదీలుగ పట్టుబడిరి.

ఇటాలియను విమానములు, మాల్టాదీవిపై దాడులను అధికమొనర్చెను. 25 వ తేదిన 3 శత్రు విమానములు కూల్చివేయబడెను.

ఇటాలీకి దక్షిణముగా, యుద్ధనౌకల రక్షణతో బ్రిటిషు విమానాలు 27 వ తేదిన ప్రయాణమొనర్చుచున్న ఇటాలియను సరకుల నౌకలను యెదిర్చి 20 వేల టన్నుల నౌకలను ముంచివేసెను.

28 వ తేది ఉదయం అలెక్జాండరియా రేవుపై న జర్మను విమానములు దాడి జరిపినవి. ఎక్కువ ఆస్తి నష్టం కలుగలేదు కాని కొందరు ప్రజలు హతులైరి.

బ్రిటిషు విమానములు లిబియాలోని బెంహజీ రేవుపై నను టోబ్రూకు రేవుపై నను గూడ, బ్రిటిషు విమానములు పెద్ద దాడుల సాగించుచుండెను. గురువారమునాడు గజాలూపై సాగించిన దాడిలో 12 శత్రు విమానములు భ్వంసమొనర్చబడెను.

### రష్యా.

రష్యాపై జర్మనీ, ఇటలీలేగాక, అక్ష రాజ్యముల నాశ్రయించుకొనియున్న మరికొన్ని యితర దేశములు గూడ ఈ వారము సోవియటు రష్యాపై యుద్ధము ప్రకటించినవి. సోవియటు విమానములు తమ పట్టణములపై దాడివచ్చి బాంబులు వేయుచుండుటచే ఆత్మరక్షణకొరకు సోవియటు రష్యాపై యుద్ధమును సాగించుటకు నిశ్చయించితిమని ఫిన్లండు

ప్రభుత్వము ప్రకటించెను. తరువాత హంఝరి, అల్పేనియా, స్లోవాకియా దేశములు గూడ రష్యాపై యుద్ధము ప్రకటించెను.

బ్రిటిషు రాయబారియగు సర్ స్టాఫర్డు క్రిష్చిగారును, రష్యాకు సహాయముగ పంపబడుచున్న యుద్ధ శాస్త్ర నిపుణులను 27 వ తేదిన మాస్కో చేరిరి. మాలటావుగారు (రష్యా) విదేశాంగమంత్రివారి కాహ్వానముపై తీసుకొని పోయిన సంగతి ప్రకటించెను.

25 వ తేదీ బుధవారమునాడు, సోవియటు విమానదళము, బాల్టికు రాష్ట్రముల ప్రాంతములలో జర్మను సైనిక ప్రవాహముపై తీవ్రమగు దాడులు జరిపి అపారమగు నష్టము కల్పించెను. రష్యా ఆకాశమితమగు దక్షిణ పోలండులో లావ్యపట్టణ ప్రాంతమున సోవియటు సైన్యములు జర్మనుల నెదిర్చి వెనుకకు కూర్చున్నారు. రుషియా సరిహద్దులలో సోవియటు సైన్యములు జర్మనుల పూర్తిగ నిరోధించి ప్రాంతపదిని దాటి రాకుండు పూర్తిగ తిరుగగొట్టెను. 26 వ తేదిన సోవియటు విమానములు, రుషియాలో పెట్రోలు యంత్రాల యములుగల బుఖారెస్టు నగరముపైను, పొలెస్ నగరం తీవ్రమగు దాడుల జరిపి అచటి నూనె యంత్రాలయముల పూర్తిగ ధ్వంసమునకు చేసిరి. ఈ దాడులచే రుషియా ప్రభుత్వం బుఖారెస్టును ఖాళీచేసి 26 వ తేదిన రాజధానిని మరెయొక ప్రాంతమునకు మార్చుకొనిరి. బాల్టికు సముద్రంలో రష్యను విమానములు రెండు శత్రు జలాంతర్గముల ముంచివేసెను. జర్మను అధికారులుగూడ పోరాటము కడు తీవ్రముగనున్నదని అంగీకరించిరి. శుక్రవారమునాడు జర్మను సైన్యములు పోలండు సరిహద్దులదాటి, రష్యాలో “మిక్ స్కు” దుర్గమువైపునకు సాగివచ్చుచుండిరి. దక్షిణ పోలండుమీదుగా రష్యాలోని యుక్రేనియా ప్రధాన పట్టణమగు కీవు నగరముపైకి జనుచున్న జర్మను సైన్యములు లావ్య, లక్ నగర ప్రాంతములలో రష్యనులచే నిలపివేయబడెను. విల్నా (బాల్టికు) రంగములో సోవియటు సైన్యములు వెనుకకు తగ్గవలసివచ్చెను. శనివారమునాడు చాలమంది రష్యను ఆకాశయోధులు రుషియాలో దిగి రనియ వారిలో చాలభాగము ఖైదీలుగ పట్టుకొనబడిరనియు జర్మను అధికారులు ప్రకటించిరి. ఆదివారమునాడు జర్మను అధికారులు మొదటివారపు యుద్ధఫలితముల ప్రకటించుచు మిక్ స్కు ప్రాంతమున రష్యనులు వెనుకకు కొట్టబడిరనియు ఈ పోరాటములో 4,000 రష్యను విమానములు, 2,233 టాంకులు, 40 వేల సైనికులు జర్మనులచే జీర్కీరనియు ప్రకటించిరి. తమకు 150 విమానములు పోయినవనిరి. బాల్కను ప్రాంతములో డుడూనదిని చాల ప్రదేశములలో దాటి ఉత్తర తీరమునగూడ ఆక్రమించితిమని వెల్లడించిరి. ఇవియన్నియు డాబులనియు తమవి 900 టాంకులు 500 విమానములు మాత్రమే పోయెననియు 30 వేల మంది జర్మనులు ఖైదీలుగ చిక్కిరనియు సోవియటు అధికారుల ప్రకటించిరి. మిక్ స్కు ప్రాంతమున ఉభయ పక్షములకు జరుగచున్న పోరాటమున 4,000 టాంకులు పయోగింపబడుచున్నదని సోవియటులు చెలిపిరి. మిక్ స్కును పట్టుకొని, అక్కడనుండి మాస్కో వైపునకు తమ సైన్యములు నడచుచున్నవని జర్మనులు ప్రకటించిరి. దక్షిణ పోలండులోని వింబర్గ పట్టణమును బాల్టికు రాష్ట్రములందలి లిబాచేవును బ్రుడూచేవును ఆక్రమించితిమని జర్మనులు 30 తేదిన ప్రకటించిరి.

విబర్గ రేవులో సైన్యముల దింపుటకు జర్మనులు ప్రయత్నించినదియు వానిని తిరుగగొట్టితిమనియు రష్యను అధికారులు చెలిపిరి.

కారులు చెలిపిరి. దక్షిణ పోలండులో “నిల్క్” నగరమును ఆక్రమించితిమని జర్మనులు ప్రకటించిరి. ఈనెల 1 వ తేదీ రాత్రి మాస్కో నగరంమీద మొదటి విమానదాడి జరిగెను. ఎక్కువ నష్టం మాత్రం జరుగలేదు. జర్మను దాడిని నిరోధించుటకుగాను జూలై 1 వ తేదిన స్టాలిన్ గారి అధ్యక్షతన దేశరక్షణ మంత్రివర్గ మొకటి యేర్పడెను. దానికి, సర్వాధికారములును ఒసగబడెను. 30 వ తేదిన బాల్టికులలో రీగారేవును పట్టుకొంటిమని జర్మనులు వెల్లడించిరి.

బాల్టికు సముద్రంలో రష్యనులు 7 జర్మను జలాంతర్గముల ముంచిరి.

బెయోల్ స్టక్ ప్రాంతములో లక్షమంది రష్యను సైనికులను 400 టాంకులను, 300 పెద్ద ఫిరంగులను పట్టుకొంటిమని 2 వ తేదిన జర్మనులు ప్రకటించిరి.

### టర్కీ-ఈరాక్-ఈరాన్.

టర్కీ-జర్మనీ ప్రభుత్వములు గావించుకొని మైత్రి యొడంబడికను, టర్కీ శాసనసభవారు జూన్ 25 వ తేదీని ఆమోదించి ధృవపరచిరి. ఆ సమయమున, టర్కీ విదేశాంగ మంత్రి శాసనసభలో ప్రసంగించుచు, ఈ యొడంబడిక వలన టర్కీకి ఇదివరకు ఇతర దేశములతోగల యొడంబడికలకు అందు ముఖ్యముగ టర్కీ-బ్రిటిషు మైత్రి యొడంబడికకు యే విధముగను భంగము గలిగింపదనియు, ఆ విషయమును ముందు స్పష్టపరచిన విషయమే. టర్కీ క్రతినిధులీ యొడంబడికను ఏర్పరుచుకొనిరనియును ప్రకటించెను. అశ్శాండ్రియాకు పోవుచున్న రెఫాఅను టర్కీ ప్రయాణీకుల నౌకను 25 వ తేదీ రాత్రి విదేశ జలాంతర్గామి ముంచివేసెను. బహుశా అది ఇటాలియను జలాంతర్గామియని అనుకుంటున్నారు. ఇది టర్కీలో చాల అగ్రహమును గలుగజేసెను. విషీ ప్రభుత్వ మంత్రులలో నొకరగు బెనాయి మెసిక్ గారిని, 25 వ తేదిన టర్కీ రాజధానియగు అంరాయందు విమానమున దిగిరి. పెటెయిక్ నేనాని మెసిక్ గారిద్వారా టర్కీ అధ్యక్షులగు ఓనూనూగారి కొక ప్రత్యేక సందేశమును పంపిరి. మెసిక్ గారు 27 వ తేదీని టర్కీ ప్రధాన మంత్రినిదూచి సంభాషించెను. టర్కీ పరిసరదీవుల యందు విహార మొనర్చుచున్న ఇనూనూగారు తన విహారమును వదలుకొని 29 వ తేదిన అంకారాకు తిరిగివచ్చెను. టర్కీగుండె సిరియాలోని ఫ్రెంచి సైన్యములకు సహాయమును, ఆయుధసామగ్రిని పంపుటకు అనుమతిని గోరుటకుగాను మెసిక్ గారు వచ్చినటుల వదంతులు వ్యాపించుచున్నవి.

ఈరాక్ లో చేరియున్న ఈరాక్ తిరుగబాటుదారులు, తాము బస చేసియున్న “హెబాటల్సు”ను వదలి వ్రేవేటు గృహములను అదైకు దీనుకొని వానిలో నుండవలెననియు హెబాటల్సు లందుండరాదనియు భుత్తరువు చేసిరి. వీరిపై పోలీసు ‘నిఖాసు’ హెచ్చించి జాగ్రత్తగ కనిపెట్టియుండుటకుగాని యుత్తరువు గావించబడెనని తెలియుచున్నవి.

ఈరాక్ ను ప్రభుత్వమును రష్యా భద్రపరుచుచున్నదని జర్మనులు వ్యాపింపజేయుచున్న వదంతులు కేవలము సరాధారములైనవనియు, ఈరాక్-రష్యా సంబంధములు చాల అన్యోన్యముగనున్నవనియు, సోవియటు రేడియో ద్వారా రష్యను అధికారులు ప్రకటించిరి. సోవియటు అధికారులు, స్క్విర్స్ గారిని ఈరాక్ లో తమ రాయబారిగ నియమించిరి.

డార్డెనల్సును, బల్గేరియాను ఆక్రమించుకొనుటకు సోవియటు అధికారులు లక్ష్యించిరని జర్మనులు వ్యాపింపజేయుచున్నవి.

చున్న వదంతులు అబద్ధములనియు, తా మటుకెపుడునుగోరి యుండలేదనియు సోవియటు అధికారులు ప్రకటించిరి.

### తటస్థ రాజ్యములు.

మాడిడు (స్వేయిను రాజధాని) నగరమున, ప్రజలు బ్రిటిషు రాయబారి కార్యాలయము యెడట 25 వ తేదీన జరిపిన ప్రతికూలార్బాటములకు, బ్రిటిషు రాయబారి తీవ్ర మగు ఆక్షేపణను చెలిపి, స్వేయిను ప్రభుత్వమును హెచ్చరించెను. 28 వ తేదీన ప్రాంతో నేనాని, బ్రిటిషు రాయబారితో మాటలాడుచు, ఈ ప్రతికూలార్బాటములను తమ ప్రభుత్వము తీవ్రముగ నిరసించినదనియు, నేరస్తులు శిక్షింపబడుదురనియు చెలిపి ఇకమీద నిట్టివి జరుగవని వాగ్దాన మొనర్చిరి.

స్వేయినుకు నూనె దిగుమతులకు బ్రిటిషు నాకాధికారులు అనుమతి వ్రతములను రద్దుచేసినను ఏదంతి అసభ్యముని బ్రిటిషు అధికారులు ఖండించిరి. స్వేయిను ప్రభుత్వ మంత్రులలో నొకరును ఫలాంగ్ పక్షనాయకుడను అగు సీసర్ అర్రెసీగారు రష్యావై యధమున పాల్గొనుటకుగాను, వాలంటియరులుగ జేరవలసినదని ప్రజల నుద్బోధించిరి.

అయిర్లండునకు ఆయుధ సామగ్రిని పంపు విషయమై తానాలోచించుచుంటిననియు, కాని మందుగుండు సామానును పంపుటకు మాత్రము అవకాశములేదనియు, సంయుక్త రాష్ట్ర అధ్యక్షుడగు రూజ్వెల్ట్ ప్రకటించెను. అయిర్లండు ప్రభుత్వాధ్యక్షుడగు డివెలరాగారు ప్రసంగించుచు, రోజులు గడచిన కొలదియు అయిర్లండునకు దాడి అపాయ మధిక మగుచున్నదనియు, ప్రజల తిప్పితిసుండియు నందుకు సిద్ధపడి యేర్పాటు లానర్చుకొనవలెననియు హెచ్చరించిరి.

నార్వేనుండి ఫిన్లండు యధధరంగమునకు పోవుటకు జర్మను వైస్రములకు స్వీడను ప్రభుత్వము అనుమతి నొసగుట, తాటస్థ్యమునకు విరుద్ధమని, బ్రిటిషు ప్రభుత్వము స్వీడనును 26 వ తేదీన హెచ్చరించెను. వారశాలలలోని విద్యార్థులందరకును నిర్బంధముగ సైనిక శిక్షణ మొనగుట కుద్దేశింపబడిన శాసనములను స్వీడను శాసన సభవారు 26 వ తేదీనా మోదించిరి. తమ తాటస్థ్యగ్రాంతము, స్వీడను దేశతీర సముద్రప్రాంతములలో మందు గనులు మాటుపెట్టబడెనని స్వీడను నాకాధికారులు ప్రకటించిరి.

అమెరికా సంయుక్త రాష్ట్రములు, అట్లాంటిక్.

సోవియటు అధికారులు, అమెరికా సంయుక్త రాష్ట్రములనుండి ఇంకను యెట్టి సహాయమును గోరియుండలేదని సంయుక్త రాష్ట్ర దేశీయంగా సహాయ కార్యదశ్చయగు సమ్మరు వెల్బుగారు 26 వ తేదీన ప్రకటించిరి. సోవియటు రాయబారియగు జోమస్క్విగారు 27 వ తేదీ రాత్రి సమ్మరు వెల్బుగారిని దర్శించి జర్మనుదాడిని గురించి తెలిపిరి. రష్యా వి సహాయముకోరినను సాధ్యమైనంతవరకు పూర్తిగా నొసగుటకు సంయుక్త రాష్ట్ర ప్రభుత్వము సిద్ధముగనున్నదని వెల్బుగారు వాగ్దాన మొనర్చిరి.

సంయుక్త రాష్ట్ర నాకాదళ శాఖవారు గత సంవత్సరారంభమునుండి యింతవరకు 72,340 లక్షల డాలర్ల ఖర్చుతో 2,831 నౌకల నిర్మించుటకు ఉత్తరువుల గావించిరి. అందులో 775 నౌకల నిర్మాణము పూర్తయ్యెను. ప్రస్తుతము సంయుక్త రాష్ట్ర నాకా నిర్మాణశాలలలో 14 పెద్ద యధా నౌకలు, 24 జలాంతర్గాములు, 44 డిస్ట్రోయరులు నిర్మింపబడుచున్నవి. వైస్సేటు నాకా నిర్మాణ శాలలలో మరి 3 పెద్ద యధా నౌకలు, 12 విమానవాహక యధా నౌకలు, 152 డిస్ట్రోయరులు, 14 పెద్ద కూయి

జరులు, 43 చిన్న కూయిజరులు, 51 జలాంతర్గాములు నిర్మింపబడుచున్నవి. అవిగాక మరి 8,940 లక్షల డాలర్ల ఖర్చుమీద, మరి 2,236 విమానములను, 19 చిన్న నౌకలను 7 వైనికుల రవాణా నౌకలను నిర్మించుటకు శాసనసభ వారు సౌక్యును మంజూరుచేసిరి. వైనిక అవశ్యకతలకొరకు 1,038 కోట్ల డాలర్లను, సంయుక్త రాష్ట్ర శాసనసభ వారు 28 వ తేదీన మంజూరుచేసిరి. దీనిలో -- వైనికశాఖకు 13 వేల విమానముల నిర్మించుటకుగూడ విస్పాటుగలదు.

ఆకాశంలో వైనికులను తీసుకొనిపోగల 103 పెద్ద విమానములు, ఇంతవరకు అమెరికాలోని కంపెనీలు బ్రిటనుకు అందజేసెననియు, త్వరలోనే ఇంకనుచాల, అందజేయబడుననియు ఎడ్వార్ గోర్రెలేగారు తెలిపిరి.

“నేషనలు ఎమర్జెన్సీ” విర్వడినటుల ప్రకటించవలసినదని శాసనసభలను గోరుటకు సంయుక్త రాష్ట్ర అధికారులు శక్తివారమునాడు నిశ్చయించుకొనిరి. శాసనసభల ప్రకటనను గామించునెడల, సంయుక్త రాష్ట్ర వైస్రముల సెతర దేశములకు పంపుటకుగూడ రూజ్వెల్ట్ అధ్యక్షునకు అధికారము లభించును.

సంయుక్త రాష్ట్రములలో జర్మనుల సౌక్యుల బందుచేసినందుకు ప్రతికారంగా జర్మనీ అధికారులు 25 వ తేదీన, తమ దేశముననున్న అమెరికనులు తమ ఆస్తులను సౌక్యును జర్మను అధికారుల అనుమతిలేనిది విక్రయించుకొనరాదని నిషేధించిరి.

### విషీ.

ఫ్రాన్సునందాక్రమించియున్న జర్మను వైనిక ఖర్చుల క్రింద విషీ ప్రభుత్వము చెల్లించవలసిన మొత్తమును యింతవరకునె సరికులలోగాక, బంగారురూపమున చెల్లించవలసినదని జర్మను అధికారులు వత్తిడిచేయుచున్నారు. జర్మనీతో సహకార మొనర్చుగోరువారికిగూడ, ఈ వత్తిడి చాల అసంతృప్తిని కలుగజేయుచున్నది. ఫ్రాన్సును ఆక్రమించినపుడు రేవులలో ఖైదులుగా పట్టుబడిన వారిలో 10 వేల మంది నావికులను విడుదలచేయుటకు జర్మనీ అంగీకరించెను. ఈ నావికులు, ఫ్రెంచి వర్తక నౌకలలో పనికి ఉపయోగింపబడెదరు.

ఫ్రాన్సు గత వత్సరమున ఓడిపోవుటకు పూర్వము ఆంగ్ల వరాను వైస్రములకు సర్వ సేవాధిపతిగనున్న గాల్లికానేనాని, విషీ అధికారులచే అరెస్టుచేయబడి కారాగారమునందుంచబడెను. అతడు ఇపు డెవటో తప్పించుక పారిపోయినని జర్మనులు వ్యాపింపజేసిన వదంతులు నిరాధారమైనవని ఫ్రెంచి అధికారులు ప్రకటించిరి.

విషీ ప్రభుత్వము, సోవియటు రష్యాతో రాజ్యాంగ సంబంధముల తెలిపేనుకొని, సోవియటు రాయబారిని తమ దేశమునుండి వెడలిపామ్మని ఉత్తరువు చేసిరి.

సిరియాలో, ఫ్రెంచి వైస్రముల (విషీ) ప్రతిఘటన రాను రాను హెచ్చుచున్నది. అందుచే మిత్రమండలి పురోగమనము మెల్లగా సాగుచున్నది. మెర్హా ఆయుధ ప్రాంతలో బ్రిటిషు వైస్రములు 25 వ తేదీన ఆక్రమించుకొనిన ప్రాంతముల బలపరుచుకొనినవి. బ్రిటిషు నాకాదళమును పెద్ద ఫిరంగులును కలసి డామూరు రేవువై అగ్ని గుండ్రను వర్షించెను. ఆ రోజున జర్మను విమానములు డమాస్కును వైసను వికరు పట్టణము వైసను తీవ్రముగా దాడిని సాగించెను.

26 వ తేదీన బ్రిటిషు వైస్రములు స్వతంత్ర ఫ్రెంచి వైస్రములు డమాస్కును నగరం దాటి ఉత్తరము 36 మారముననున్న కాష్టరు పట్టణమును సమీపించిరి. 27 వ తేదీన

## యుద్ధములో జయించడానికి జేయు కార్యములు.



వారులు తిరియిండు వీరు బ్రిటిషు సామ్రాజ్యము తరఫున వాయు విమాన శిక్షణ పొందుటకుగాను నియమించబడిన వారు. వీరు శిక్షణ పూర్తిచేసుకొనుటకుగాను ఆస్ట్రేలియానుండి కానడా దేశమునకు వెళ్లుచున్నారు.

ప్రపంచములోని అన్ని భాగములనుండి ఈ శిక్షణ పొందుటకు మనుష్యులను తీసుకుంటున్నారు. ఇట్లు తయారుచేయడమువల్ల తొద్ది కాలములోనే బహుళంజమైన వాయు విమానదళము ఏర్పడుతుంది.

నైట్రాక్ పట్టణము ఆక్రమింపబడెను. శత్రు ప్రతిఘటన అధికమగుటచే బేరూట్ రేవువైపునకు మిత్రమండలి ఖరీదము మండముగనున్నదని, బ్రిటిషు అధికారులు 29 వ తేదిన ప్రకటించిరి. డెమాస్కును ప్రాంతములో మృతము సానాబి యారే మొదలగు మరికొన్ని పట్నము లాక్రమింపబడెను.

జర్మనులు సిరియాలో తమ చర్యల నింకను వదలలేదు, కొండరు జర్మను యుద్ధనిపుణులు టర్కీగుండ 28 వ తేదిన సిరియాకు వెళ్లిరి.

విషీ ప్రభుత్వం ఉత్తరభూమిలో సిరియాలో ఉన్నచేయు మన్న నలుగురు ఫ్రెంచి సేనానులు తమ పదవులనుండి తొలగింపబడిరి. పారిస్ లో జర్మను ప్రతినిధియగు ఎటెల్లుగారు 25 వ తేదిన బర్లిన్ వెళ్లిరి. సిరియాలో విషీ వైస్రాయలు స్థితి చాల దుర్భరముగ నున్నదని, విషీ యధికారులు చెలిపిన వివరములను జర్మను అధికారులకు అందజేయుటకుగాని ఆతడు యీ ప్రయోజనమును దలపెట్టెనని వదంతిగనున్నది.

సిరియాకు స్వాతంత్ర్య మొసగబడెననియు సిరియా ప్రజలకు తమ కుచితముని కోచిన రాజ్యాంగము నేర్పరుచుకొనవచ్చుననియు, స్వతంత్ర ఫ్రెంచి నాయకుడగు డిగాలీ తరఫున కాట్రూ సేనాని ప్రకటించెను.

### దూరప్రాచ్యము.

రష్యా జర్మనీ యుద్ధము ప్రారంభమగుటవలన జపాను ప్రభుత్వ మీస్థితిలో తామెట్టి విధానమును అనుసరింప వలసి నదియు నిశ్చయించుకొనబోలకున్నారు. అందుచే, వైనా యుద్ధరంగములలో యుద్ధ కార్యక్రమము ఆగ్నే నిలచిపోయినది అని వైనా వైస్రాయ్ కాధికారి యొకరు 26 వ తేదిన ప్రకటించెను.

జపానులో మంత్రివర్గమువారు సైనిక శాఖాధికారులను అందరను సమావేశపరచి, కర్తవ్యమునుగురించి ప్రతిదినము సమా లోచనం జరుపుచుండిరి 26 వ తేదిన ఇట్టి సమావేశము జరిగిన కిదన ప్రభుత్వాధికారియొకరు మాటలాడుచు రష్యా జర్మను సంగ్రామమును గురించి ప్రస్తుతమునకెట్టి ప్రకటనయు గావించుటకదని చెబినెను.

ఆగ్నేయ రాజ్యము పలుకుబడి రష్యాలో బరోహా సరిహద్దు యూరలు పర్వత శంఖుల బాటి ఆసియాలోనికి వ్యాపించునెడల చాల ఉపద్రవ కరమగు పరిస్థితు లేర్పడుననియు ఆగ్నేయ రాజ్యములు ఇండియా, ఆస్ట్రేలియా, పర్షియా, ఈరాకు, సౌదీ ఆరేబియావై జపాను నాయకత్వమును అంగీకరింపవలెననియు కొకుమికోసింబక్ అను జపాను పత్రిక 28 వ తేదిన వ్రాసినది.

దక్షిణ చైనాలో పింగ్సువాక్ రేవును కొన్ని నెలలుగా ఆక్రమించియున్న జపాను నావికులు అచటి రహదారి సౌకర్యముల శిథిలపరచి, 26 వ తేదీ నారేవును ఖాళీచేసి విరిలివెల్లిరి. జపాను విమానములు 29 వ తేదీన చుంకింగువై తీవ్రమగు విమానబాడి జరిగెను. అపుడు అచటనున్న బ్రిటిషు రాయబారి కార్యాలయమునె రెండు బాంబులు పడెను. కార్యాలయము శిథిలమయ్యెను. ఉద్యోగులలో కొందరుకు గాయములయ్యెను.

జపాను మంత్రివర్గము జూలై 1 వ తేదిన జపాను చక్రవర్తి అభ్యక్షతను సమావేశమై జర్మను రష్యా సంగమము పట్ల తమ వైఖరిని నిర్ణయించుకొనిరి. ప్రధాన మంత్రిగొనాయుగారును, విదేశాంగ మంత్రి మట్సుకాగారును 2 వ తేదిన తమ విధానమును ప్రకటించిరి.

వైనాయందు జపానుచే నాంకింగునం చేర్చరుపబడిన “కిలుబొమ్మ” ప్రభుత్వమును జర్మనీ, ఇటలీ, స్పెయిను, హంగరీ, ప్రభుత్వములంగీకరించెను.

### నాకానష్టము.

27 వ తేదిన ఇంగ్లీషు ఛానలులో శత్రుల సరకుల నాక యొకటి ప్రయాణముచేయుచుండ బ్రిటిషు విమానము దీని నెదిర్చి ముంచివేసినది. అట్లాంటికు సముద్రంలో 28 వ తేదిన యిస్పరేటజ్ అను జర్మను నౌకను బ్రిటిషు నౌకలు పట్టుకొని, దానిలో గల 80 బ్రిటిషు కైదీలను విడిచి పెట్టిం చిరి. మార్చడజ్ అను బ్రిటిషు నౌక ఆమెరికానుండి సరకు లను కొందరు ఆమెరికను సైనికాధికారులను ప్రయాణికులను

యొక్కొంచుకొనివచ్చుచుండగా 26 వ తేదిన అట్లాంటిక్ సము ద్రములో శత్రుచర్యచే ముంచివేయబడెను. ఒక డచ్చి జలాంతర్గామి 26 వ తేదిన 7 000 టన్నుల నూనె నౌకను 5,000 టన్నుల సైన్స్ నౌకను ముంచివేసెను.

### ఇటలీ.

ఇటలీలో శత్రుదేశములపండ్ల ప్రసరింపజేయబడు రేడియో వార్తల వినువారికి విధింపబడు శిక్షలను మూడు రెట్లు పెంచిం చుచు ఇటాలియను అధికారులు ఉత్తరువు గావించిరి.

## రషియాలో యుద్ధం.

విమానాలు, టాంకులు తీవ్రంగా పోరాడుట.

ఆధునిక యుద్ధ పద్ధతులయందు సరిసమానంగా తరిగి డయిన రెండు పెద్ద సైన్యాలు రషియాలో అతితీవ్రంగా పోరాడుచున్నాయి విమానాలు, టాంకులు (ఫిరంగి మాటా రులు), ఫిరంగులు, సైనికులు డీకొన్నవి. 1,500 మైళ్ల పొడవున యుద్ధరంగం వ్యాపించియున్నది. అందుచే ఉభయ పక్షములవారు ప్రకటించు వార్తలు పకస్సర విరుద్ధంగా ఉండుట సహజం. దాడిచచ్చిన శత్రువును ప్రతి అంగుళం మేరను రషియను సేనలు ఎదుర్కొనుచున్నవి. జర్మను సైనికాధికారులు అతినిదానంగా అనవసరమయిన అశలు పెట్టుకోకుండా పరిస్థితులను గమనిస్తున్నారని బెర్లిను వార్త తెల్పుచున్నది.

### నాల్గొ ముఖ్య యుద్ధ రంగాలు.

రషియాపై దాడియందు జర్మను సేనలు నాల్గు స్థాన ములను ఆక్రమింప నుద్దేశించినవి:—(1) రెనిస్ గ్రాడు నగరం—ఉత్తరమున క్రోస్నటాటు నౌకాదళ కేంద్రంతో కలసియుంది, (2) మోస్కో నగరం—రషియా ముఖ్యపట్నం దేశానికి నాభిస్థానం వంటిది, (3) కీవ్—గోధుమపంటకు ప్రసిద్ధిచెందిన యొకరైన రాష్ట్ర ముఖ్యపట్నం, (4) నల్లసముద్రతీరమునందున్న ఒడెస్స. అది వశమయినచో బాకునుండి వచ్చు చమురుగొట్టాముల చివరనున్న బాటుం రేవు స్థలంకూడ వశపరచుకొనుట సులభమగును. దక్షిణ మున జర్మను సేనలతో కలసి రుమేనియా హంగేరీ సేనలు గూడ బలవంతాన యుద్ధం చేయుచున్నప్పటికీ కీవు వైపుగాని, ఒడెస్సావరకుగాని రాజాలకపోయినవి. జర్మనులు నిర్లక్ష్యంగా యుద్ధరంగంలోనికి అనేక టాంకులను పంపుచు న్నారు. అవి కార్యేతియా కొండలను ఎగుడు దిగుడు నేలలనుగాని బగ్, చూతు, నీయస్టరు పెద్ద నదులనుగాని సులభంగా దాటలేకుండా ఉన్నాయి. అందుకు అట్టే ముందుకి పోజాలకున్నాయి. రషియా సేనలూ పెద్దది బల మైనది దక్షిణమునందే యంచబడ్డది. ఏమంటే, అచటి గోధుమపంట, చమురుగనులవై నే పొట్లరు దృష్టిగలదు.

### రషియనుల తిరుగు దాడి.

లావు (రెంబర్ట్) నగరంనుండి దక్షిణమున నల్లసముద్రం వరకు నాజీ దాడిని రషియనులు అరికట్టిరి. బ్రెస్టులిటో విస్కును మున్నుగదే వశపరచుకొని, యిటీవలనే గొడ్డి వశపరచుకొన్నను లాభంలేక పోయింది. చమురుకొరకు జరిగే యుద్ధంలో రషియనులుగూడ తమవంతు చెబ్బివేసిరి. రష్యా విమానాలు రుమేనియా ముఖ్యపట్నముపై బాంబులువేసి అచటి ప్రభుత్వమును మరోచోటికి తరిమివేయుటకాక ప్రియో

స్టియందున్న చమురుగనులను కాల్చివేసినవి; జర్మనీకిపోనున్న చక్రపుపడవలను రుమేనియా రేవుస్థలముగు కాంప్ట్రాజా యందు రషియనుబాంబులు తగులపెట్టినవి. బాల్కను రాజ్య ములు జర్మనుల వశమయిన తరువాత ఇంగ్లాండుపై దాడి సలు పుటకు తగినంత చమురు సైన్స్ జర్మనీకి గలదంటారు. నల్ల

సముద్రంనుండి విడియాటికు సముద్రం కొనను గ్రీనులోనున్న బ్రియస్టా రేవువరకు రస్తా విర్పడినందున జర్మనులకు 30 లక్షల టన్నుల చమురు లభింపగలదు. అంతేకాక యితర దేశాలనుండి తత్కాలముగు సరకు 110 లక్షల టన్నులు చేకూ రును. కాని రషియాలోని కాకసను చమురు గనులు వశ పరచుకొన్నచో సాలీన 300 లక్షల టన్నుల చమురు లభింప గలదు. అయితే యీ గనులను చెడగొట్టుకొంటా రషియా యధాతథంగా శత్రువులకు విడిచిపెట్టునా? అవి చెడగొట్టు బడినచో బాగుచేసుకొనుటకు ఏదాది పట్టును. ఈలోగా రుమేనియా చమురు గనులు చెడకుండా యుండుట జర్మనీకి ఎంతో అవసరం. అవి యున్నచోట్ల రషియనులు నిరంతరం బాంబులువేయుచున్నారు. ఇరిగాని చెడిపోయినచో జర్మ నులు రషియాలో ఏమి గెలువదలచిరో అంతయు యిచట గోల్పోయెదరు.

ఉత్తర రంగమునందు నేల సదునుగ నుండును. కావున జర్మనుల కనుకూలంగా నుండును. రషియా సేనగూడ అచట కొంచెం నీరసగ నుంది. రెనిస్ గ్రాడును జర్మనులు బెడగించుచున్నారు; లిథూనియా ముఖ్యమగు కానాసును, లాట్వియా ముఖ్యపట్నమగు రీగాను జర్మనులు వశపరచు కొనిరి. ఆర్కిటికు సముద్రతీరమునకు పోయిన జర్మను సేనలకు రషియాపై యుద్ధం ప్రకటించిన ఫిన్లాండు తోడ్ప డుచున్నది. నార్వేనుండి ఫిన్లాండుకు జర్మను సేనలు తమ దేశం మీదుగ పోవుటకు మధ్యనున్న స్వీడను అంగీకరిం చెను. రెనిస్ గ్రాడుపై జర్మనులు విమాన దాడి సలిపినందుకు బదు లుగ, రషియను విమానాలు ఫిన్లాండు ముఖ్యపట్నముగు హెల్సింకి నగరంపై దాడి సలిపినవి. రెనిస్ గ్రాడు శత్రు వశమయినచో రషియను బాల్టికు నౌకాదళం లొంగిపోయి నట్లే. కావున రషియా రెనిస్ గ్రాడును కాపాడుట యందు ఎక్కువ శ్రద్ధ వహించును.

### మిగిలిన యుద్ధరంగం.

లిథూనియా రాష్ట్రంయొక్క పూర్వ ముఖ్యపట్నమగు విల్మాను వశపరచుకొన్న జర్మను సేనలు వి ట్స్కు, స్పొరెం స్కు, మోస్కో నగరములపైకి వచ్చుచున్నవి. మొత్తంపైన

200 మైళ్ళు ముందునకు వచ్చినవి. జర్మనుల ఆయుధ మోటారు దళ మొకటి మింస్కు వైపు ముందునకు త్రోసు కొనివచ్చినది కాని అంతమాతమున రషియను రక్షణశ్రేణి చెదరినట్లు లేదు. రషియనులు తిరుగు దాడిసలిపి శిక్షించిరి. ముందువచ్చిన టాంకు దళమును, మూలశిబిరంతో నున్న నైన్వాసికి కలుపనెంచుచున్న కాల్యలముతో తీవ్రయుద్ధము కొనసాగుచున్నదనియు, చాల నష్టపరచితిమనియు రషియనులు ప్రకటించిరి.

మాస్కో నగరంపై తీవ్రమగు దాడిసలిపి యద్ధఫలితం తేల్చాలని జర్మనులు ప్రయత్నింపవచ్చును. అందుకని రషియనులు ప్రక్కబలంగా నుంచుకున్న వైనికదళములపై అకస్మాత్తుగా జర్మనులు దాడి సలిపవచ్చును. మింస్కుపై దాడికిదే వృద్ధేశం. అవట 4,000 టాంకులు పోరాడుచున్నవి. కీపు జిల్లాలో తీవ్రయుద్ధంకూడ యిందు నిమిత్తమే.

రషియను సేనలు యంతవరకు బాగానే పోరుచున్నవి. కాని వారి విమానాలు జర్మను నైన్వాల వెనుకకుపోయి బాంబులు వేయుట ఎక్కువగా జరుగనందున మంచి ఫలితం చేయరలేదు. భూమిపైనున్న భవనములపైగాని, యంత్రాలపైగాని బాంబులు వేయునపుడు అవి బరువైనవి వెంటనే నాశనం చేయునట్టివిగా నుండవలెను. అయినా జర్మనుల ప్రకటన పూర్తిగా నిజమనుకోడానికి వీలులేదు. ఈ ప్రకటన చేస్తూ, చేస్తూ అంటూ, వారం రోజులు అలశ్యంగా ప్రకటించేరు. తమవి 150 విమానాలు పోగా రషియావి 4,000 పోయి

నాయని, రషియా టాంకులు 2,233 పోయినాయని చెప్పేరు. 40,000 మంది ఖదీలు పట్టుబడ్డారన్నారు. జర్మను సబుమెరైనులు, నౌకలు రషియా నౌకాదళంపై యుద్ధం చేసినవనియు, బాల్టికు తూర్పు సముద్రంలోమందుగని తగిలి ఒక రషియను యుద్ధ నౌక మునిగిందనియు, మ్యాంగోర్షియను క్రాయిజరు చెడినదనియు ప్రకటించేరు. ఒక జర్మను సబుమెరైను రెండు రషియా సబుమెరైనులను చెడగొట్టింది. జర్మను మోటారు టార్పెడో పడకలు రెండు యుద్ధనౌకలను, ఒక జలాంతర్గామిని ముంచినవి. కాంస్టెంజార్చేవుపై దాడి వచ్చిన రెండు రషియను యుద్ధనౌకలు తీరపు ఫిరంగులచే తరిమివేయబడినవి. కొంచెం సేపట్లో ఒకటి నేలిపోయింది, ఇంకోటి పారిపోయింది. ఇట్లా ప్రకటించిన జర్మను ప్రకటనలో యధార్థం తెలియడానికి రషియా ప్రకటనలు చదవాలి. నల్లసముద్రంలోను, రీగా చేరువను నౌకలను నష్టపోవుటేగాక, జర్మనులు వందలకొలది విమానాలు వేల కొలది టాంకులను నష్టపడిరని వారు తెలిపిరి.

రషియా అధ్యక్షుడగు స్టాలిను 3 వ తేదీన తమ ప్రజలను హెచ్చరిస్తూ చేసిన ప్రకటనలో లితునియా, లాట్వియాలో చాలా భాగం, వైబురప్యా పశ్చిమ భాగం, యుక్రేను పశ్చిమ భాగం కొంతవరకు జర్మను లాక్రమించిరని తెలిపిరి. కొన్ని నగరాలలో రష్యను సేనలు లొంగిపోవలసినవచ్చెననికూడా చెప్పిరి. కాని వెనుక నెపోలియనువలె యిపుడు పొట్లరు కూడా ఓడిపోవునని.

## జపాను భయం.

రష్యా - జర్మనీ యుద్ధం ఏమగునో ?

తమకు సంబంధం లేనట్లు ఊరుకోజాలదు.

రష్యా - జర్మనీ యుద్ధం గత నెల 22 వ తేదీన ప్రారంభంకాగా, యీ నెల 2 వ తేదీవరకు జపాను తన వైఖరి నిర్ణయించుకొన జాలక పోయెను. అప్పుడైన స్పష్టంగా ఏమి చేయదలచెనో తెప్పలేదు. చక్రవర్తి అధ్యక్షతను జపాను సామ్రాజ్య సభ జరిగిన పిదప విదేశాంగ మంత్రి మట్సుకోకాగారి ప్రకటనలో “జపాను తయారుగానుండి శ్రద్ధగ యుద్ధ పరిస్థితులను పరికించుచుండును” అని చెప్పిరి. జర్మనీ-రష్యా యుద్ధం ఆ రెండు దేశాలకే సంబంధించినదని ఊరుకో జాలమని కూడా ఆనిరి. జపాను యితరులను అనుకరింపక తలచినపని చేసి తీరునని ప్రధాని కోనాయిగారు సూచించిరి. జపాను అధికార రీత్యా గావించిన యీ ప్రకటనకు పూర్వమే జర్మను, ఇటలీ రాజ్యాలు నాంకింగులో జపాను ప్రతిష్టించిన బూటకం ప్రభుత్వమును గుర్తించు ప్రకటించేయి. ఇది జపాను కోరిక పైనే జరిగియుంటే యిందుకు బదులుగ జర్మనీకోర్కెను జపాను మన్నించవలసియుండును.

జపాను చాల అందోళన పడుచున్నదనుటకు ఎన్నో నిదర్శనములు గలవు. అనుదినం మంత్రుల సమావేశములు, ప్రిన్సు కోనాయి ప్రధాని చక్రవర్తిని తరుచుచూచుట, పత్రికా విలేఖరుల సభ యందు ప్రశ్నలకు అందకుండా జవాబులు చెప్పుట జరుగుచుండెను. జపాను రేడియో ప్రకటనలు జర్మనీ కనుకూలంగా లేవు. పొట్లరు రషియాపైబడుట జపానుకి ఎక్కువ భయంగా ఉండనియు, అది మిత్రమండలిలో చేరినా చేరవచ్చనియు అమెరికాకు వార్తవచ్చెను; లండనులోనున్న జపాను ప్రముఖుడొకడు అది నిజమనెను. పొట్లరు విషయమున యంతవరకుగల భ్రమ తొలగిందో లేదో కాని యీ

యుద్ధం ప్రారంభం నుండియు జపాను పత్రికలు “జపాను ప్రభుత్వ శాంతి నే కోరుచున్నది. తూర్పు ఆసియా ఖండమున నూతన వ్యవస్థ స్థాపింప స్థిరనిశ్చయం చేసుకుంది” అని వ్రాస్తూనే ఉన్నాయి. రష్యా రాజ్య భాగములను తమ సైనిక శిబిరాలుగా ఇంగ్లాండు అమెరికా ఉపయోగించినచో జపాను రక్షణకు ముప్పు కలుగునని భయంకూడా గలదు. అట్టి భయం ఉండబట్టే జపాను దోపిడి చేసే బుద్ధి తగ్గి, దక్షిణదాడి నిలిపియుంచునగాని, జర్మనితో చేరి రషియాకు హాని కలిగించాలని తొందరపడదు.

గత నెప్టంబరు మాసంలో జాపాను అక్షరాజ్యాలతో (జర్మనీ ఇటలీలు) ఒడంబడిక సంతకంచేసింది. ఇపుడున్న యూరోపుయుద్ధం నీనా యుద్ధములందు నిమగ్నం కాకుండా ఉన్న దేశాలేవయినా, యీ ఒడంబడిక సంతకంచేసిన మూడు రాజ్యాలలో దేనిపై పడినా తక్కినరెండు ఆ మూడో రాజ్యానికి సహాయంగా యుద్ధానికి దిగవలెనని ఆ ఒడంబడికలో గలదు. ఏప్రిలు 13 వ తేదీన, జాపాను రష్యాతో ప్రత్యేకంగా ఒక ఒడంబడిక చేసుకుంది: “ఈ రెండు రాజ్యాలలో దేనిపై యితర దేశాలేవయిన యుద్ధానికి వస్తే, రెండోది ఆ యుద్ధకాలమునందు తటస్థంగా ఉండును” అని ఇందు కలదు. ఇపుడు జాపాను ఏమిచేయును? వెంటనే ఏమి నిర్ణయం చేయక, వేచియుండగలదు.

దూరప్రాప్యంలో.

డచ్చి తూర్పు దీవులలో పరిస్థితులెట్లున్నవి? ఈ దేశంతో జపాను ప్రారంభించిన రాయబారాలు తెలిపవడంచేత అనేక ఊహలకు అవకాశంగలదు. అకస్మాత్తుగా రాయ

కూరాలు నిలచిపోవుట జర్జనీ ఒత్తిడినుండే అని కొందరంటున్నారు. జపానులో అతివాదవర్గంవారు యీ చర్చలు మానమని ప్రభుత్వాన్ని ఒత్తిడి చేసియుండవచ్చును. రషియా-జర్జనీ యద్ధం వచ్చినందున పరిస్థితులు మారినవి. తూర్పు దీవులపై జపాను దాడి వెడలినచో ఇంగ్లాండు డచ్చి దీవులకు తోడుగా పోవునని జపానులో పెద్దలు గుర్తించియుండురు. “అన్యోన్య సంపదాభి వృద్ధివర్గము” నందు చేరుచుని జాపాను తూర్పు దేశాలన్నిటిని కోరుచున్నది. కాని తానే నాకత్వము వహింపగోరుచున్నది. అన్యోన్యతకు ముఖ్యం ఆర్థిక సఖ్యతయనియు, ఒకరుయింకొకరికన్న పెద్దలు, ఎక్కువవారన్న భావం ఉండరాదను విషయం జాపాను మరచిపోతున్నది. జర్జనీకి సరికు సప్లయి అధికంచేయు ఒడంబడిక దేనికి తామంగీకరించమని డచ్చి తూర్పు దీవుల ప్రభుత్వం స్పష్టంగా తెలిపింది. అందుచే యిపుడు ఊరుకోడం మంచిదని జపాను తెలుసుకుంది. అయినా జపానులో మితవాద పుత్రక యొకటి జర్జను దురాశలగూర్చి విమర్శిస్తు “ఇండియా, ఆస్ట్రేలియా, ఇరాను, ఇరాకు, సాఫ్రడి ఆరేబియా. ఉరల్ పర్వతాలకు తూర్పున ఉన్న రషియా ప్రాంతాలన్నిటిపై జపాను యజమాన్యమును జర్జనీ ఏల అంగీకరింపరాదు” అని ప్రశ్నించుట వింతగనున్నది. ఆసియా ఖండంలో ఉన్న రషియా నాక్రమించాలను జర్జను ఆశలగాంచి జపాను భయపడుచున్నదని దీనిబట్టి తెలియగలదు.

### ప్రాచ్య దేశాలకు ముప్పు.

రషియాపై జర్జనుదాడి ఇండియాకు యదార్థమును తెలియజేయుచున్నది. నియంతలపాలన క్రిందనున్న యీ రెండు దేశాల తత్వాలు వేరని భాసిలియుటకు తెలుసు. జర్జనీలోని నేషనలు సోషలిస్టు పార్టీ చేసినన్ని ఘోరా న్యాయాలు, మతవిరుద్ధ కార్యాలు అమానుషత్వం అధికారంలో ఉన్న పార్టీ యింకొకటిది యేదేశంలోను చేయదని గుర్తించిరి. మధ్యప్రాచ్య దేశములందు యద్ధంలో రషియా ఎట్టి జోక్యం కలిగిండుకానక తన హద్దులలోనే యుండెను. జర్జనీ అధికారంవస్తే తమ దేశాలు నిర్దాష్ట్యంగా దోచబడునని ఆదేశాలెరుంగును. జర్జను నైన్యాలకు అడ్డులేదు. అవి అజేయములని ఒక వదంతి గలదు. కాని ఇంగ్లాండును ఓడించుట కష్టమని తెలుసుకొని, మధ్య ప్రాచ్యమున బాగా దెబ్బతిన్న పిమ్మటనే జర్జనీ రషియాపై దాడి ప్రారంభించిందని మరచిపోరాదు. దుర

దృష్ట వశాత్తు రషియా జర్జనీని ఓడించలేక పోతేకూడా (అట్లు జరుగనేరదు) నాజీలు చాల నైన్యమును యద్ధ సామగ్రిని గోల్పోయి చివరకు చాల బలహీనమగుదురు. చమురుగనులు మరిమై, పెద్ద స్కీము అమలు జరిపిలేగాని చమురు, యితర వస్తువుల స్పష్ట చాలదు. ఈ పునరుద్ధరణ కార్యమునకు జర్జనీ తీసుకొను గడువులో, ఇంగ్లాండు అమెరికా సహాయమును పూర్తిగపొంది దేశ రక్షణ యోర్పాటులు దిట్టపరచుకొనుటకు మంచి అవకాశ మేర్పడును. కొంతకాలానికి రష్యా ఓడిపోతే జర్జనీ యింకా తూర్పునకు, దక్షిణానికి చొచ్చుకపోగలదు. అందువలన జర్జనీ శక్తి మరింత తగ్గిపోయి, జర్జనులు కలగంటున్న బ్రిటనుపై విజయం మరింతదూరమగును.

### అమెరికా సహాయం : నాక్సుగారి ఉపన్యాసము.

అమెరికా నాకాదళ కార్యదర్శి కర్నల్ నాక్సుగారు మరో గంభీరోపన్యాసము నొసంగిరి. “అట్లాంటికు సముద్రంలో జర్జనీ స్పృక్కులేకుండా తరిమివేయుటకిదే సమయం. ఇప్పుడే చెబ్బుకొట్టాలి” అని వారనిరి. నేటి యద్ధ ఫలితమును తేల్చుటకు అనుకూలంగా యీ జర్జను-రష్యా యద్ధమును దేముడు తెచ్చివెట్టేడని ఆతడనెను. “అమెరికా తనకుగల ప్రమాదమును గుర్తించి, తాను చేయవలసిన త్యాగమెంతో తెలుసుకోవాలి. బ్రిటిషువారితో సరిసమానంగా కంటతడిపెట్టి, చెమటూడ్చి, రక్తం ధారపోసి, నాగరిక ప్రబంధమంతకు నాజీ శక్తి వ్యాపించకుండా అరికట్టాలి.”

బ్రిటిషువారి నాకా నష్టములగూర్చి నాక్సుగారు తెలిపిన సంఖ్యలుచూస్తే, యద్ధ వాళ్లు, మర ఫిరంగులు, మందుగుండును ఇంగ్లాండు అమెరికాలు అధినివేశ రాజ్యములు ఎక్కువగా తయారు చేయుటకెంత కష్టపడవాలో తెలియగలదు. “ఈ నష్టాలు కొనసాగనిచ్చినచో దీనికంతా ఒక తే అంతం గలదు. —పొట్టరు విజయమొందినచో ప్రపంచమంతటపై అధికారం వెలాయిస్తాడు.” అందుకే అట్లాంటికు సముద్రంనుండి జర్జనీ ముప్పు తొలగించుటకు అమెరికా నాకాదళమును ఉపయోగించుట మరింత అవసరమగుచున్నదనిరి. నాక్సుగారి యీ ప్రకటన రూజువెల్టుగారు తలపెట్టిన ఘనమగు సహాయ కార్యములకు అంకురార్పణగ ఎంబబడుచున్నది.

## సిరియాలో విజయ ఫరంపర

సిరియాలో దామస్కునునగరం పట్టుబడిన తరువాత, వెంటనే పుత్తరమునపున్న ముఖ్యపట్నమగు హెమామ్ముపై మిత్రమండలి దాడి ప్రారంభమైనది. ముందు నెడ్జియా తరువాత నైబ్రుకు బ్రిటిషువారి వశమైనవి. నైబ్రుకు దామస్కునునకు ఈశాన్యంగా రిరీ మైల్ల దూరంలో వుంది. అక్కడికి హెమామ్ము అంతేదూరం. విషీ నేనలు సముద్ర తీరాన ఎదురు తిరుగుచున్నవి. కాని మిత్రమండలి నేన నెమ్మదిగ ముందుకు పోతున్నది. బైగూటుపై యీవారం రాయలు విమానాలు రెండు తీవ్రమగు దాడులు సలిపి, ఎదురుతిరుగుతే విమగువో బైగూటువాసులకు చవిచూపేయి. బ్రిటిషు నేనలు పాత్రాగా నగరం చుట్టే ముట్టయి. అది లొంగిపోక తప్పదు.

సిరియా ప్రజలు విషీ నేనలు మరలిపోవాలని కోరుచు, తరుచు తిరుగుచాటు చేయుచున్నారు. ఈజిప్టుకున్న స్వాతంత్ర్యం సిరియా ప్రజల కిస్తామని బ్రిటిషువారు వాగ్దానం చేసేరు. సిరియా ప్రభుత్వోద్యోగులను యథాశకారం వనులు కొనసాగించమని ప్రోత్సాహం చేసేరు. మిత్రమండలి వారి ప్రకటనలను అమలు జరుపుటకుగాను, ఆ సిరియాను ఆక్రమించిన నేనలకును సిరియా ప్రభుత్వమునకు ఎక్కువ అన్యోన్యత యుండునట్లు చచ్చా సంపర్కము ఏర్పాటు చేయబడును. భావి స్థితిగూడ చర్చలు జరుగును. సిరియా నంతను ఆక్రమించి ఫ్రెంచి మాండెటరీనుండి తప్పించిన పిమ్మట ప్రజలే స్వాధికారం వహించి యిష్టంవచ్చిన రాజ్యాంగ విధానం నిర్ణయించుకొనుట కంగీకరించుట ఒడం



బడిక చేసుకుంటామని జనరలు కౌటాక్సుగారు (స్వతంత్ర ఫ్రెంచి సేనాని) సిరియా ప్రధానికి ఉత్తరం వ్రాసెను.

అదివరకు మంత్రిగనుండిన కేప్టును అలివరు లిటిలుసిను గారు, మధ్య ప్రాచ్యమునందు బ్రిటిషు మంత్రివర్గ ప్రతినిధిగా నియమింపబడిరి. ఈతడు కైరో నగరంలో స్థావరంగా వుండి, మధ్యప్రాచ్య సేనాధిపతికి రాజకీయ పరిపాలనా వాద్యతలను తొలగించి ఆ పనులను తాను నిర్వహించుచుండు

ను. ఆక్రమిత ప్రాంతాల పరిపాలనాకార్యం, ప్రచారకార్యము, స్వతంత్ర ఫ్రెంచి రాజ్యము అభిసీనియా ప్రకటనలతో సంబంధమును చేయుచుండును. ఇదివరకు యీ కార్యభారమంతా సర్ ఆర్చిబాల్డు వావెలు సేనాని పై నుండెను. పని చాల ఎక్కువైనందున వీరు ఇండియా సేనాధిపతిగావచ్చి, ఇక్కడనున్న సేనాధిపతి సర్ క్లాడు అషిస రెకుగారు మధ్యప్రాచ్య దేశ సేనాధిపతిగ పోయిరి.

## ఇటలీ పరాజితులు మరికొందరు.

అభిసీనియాలో యింకా కొందరు ఇటలీ సేనానాయకులు విగ్రహియిస్తున్నారు. వ్రాత సేనానాయకుని వరు వడి ననుసరించి వారును బ్రిటిషువారికి లొంగిపోవుచున్నారు. జనరలు బార్బిలోగారు సోమలిలాండులో ఇటలీ సేనానాయకుడు, చించిన్కాకమించిన బ్రిటిషుసేనకు వశమయ్యెను. వానితోబాటు ఒక ఇటాలిగును బ్రిగేడియరు, 245 ఉద్యోగులు, 1,941 సైనికులు, 841 అస్కారిలు ఖైదీలుగ పట్టుబడిరి. బ్రిటిషువారిపుడు అభిసీనియా అంతకు యజమానులుగా నున్నారు. ముసోలినికి అన్యాయార్జిత సామ్రా

జ్యమును వదిలించిన కీర్తి జనరలు వావెలు కన్నుంగుహాము గార్లకు డక్కినది.

లిబియాలో మార్చ్పేమి లేదు. కాని రాయలు విమాన దళం కాపలాకాస్తు నే ఉంది. బెంజూజి, టిపాలిలపై దాడి చేసి చాల శత్రునౌకలను నాశనంచేసినవి. రషియాల్లా జర్మనీ చేతినిండా 4ని కల్పించుకొన్నందున, సిరనైకాయందు మనం ముందంజవేసి శత్రునాశనం చేయాలని సైనిక విలేఖరులు తెల్పుచున్నారు.

సలహా : ఇకముందు చూచుకొనుటకు యీ మదరాసు యద్ధ సంచికను మీరు భద్రపరచుకొనుడు.

[మదరాసు సమాచారముల డైరెక్టరుగారు తమ వందనములతో దీనిని మీకు పంపుచున్నారు.]